

Awara ýel

Category: Goşgular, Kitapcy
написано kitapcy | 21 январа, 2025
Awara ýel AWARA ÝEL

Awara ýel herýan öwsüp,
Men deý, ýaryň gözleýäňmi.
Söwer ýaryň zaryn çekip,
Zaryn-zaryn sözleýäňmi.

Gel ikimiz sözleşeli,
Senden özge syrdaşym ýok.
Derdim bilip derman boljak,
Tebibim ýok, gardaşym ýok.

Menä zemin sergezdany.
Senem asman awarasy.
Derdimizem meňzeş ýaly,
Çünki çalyň zaryn sazy.

Bir naýynjar owaz etýäň,
Kakyp mydam penjiräme.
Gel şemal, arzym aýdaýyn,
Ýöne diýme, seňki näme.

Birazajyk derdim ýeňläň,
Zaryn heňe goşsam aýdym.
Aç gujagňy, sal goýnuňa,
Seni howandarym saýdym.

Sal goýnuňa, özüň bilen,
Uçur meni asman sary.
Seň goýnuňda ganat ýaýyp,
Men yzlaýyn, söwer ýary.

Seniň bilen alyslara,
Ýarym yzlap uçaýyn men.
Gowşur meni wysalyma,

Bagtyň suwun içeýin men.

Gyzylgül Annagylyjowa.

2002 ý. Goşgular